



گورنر KATHY HOCHUL

فوری ریلیز کے لیے: 1/12/2023

گورنر HOCHUL اور صدر ARMSTRONG نے ریاست نیو یارک اور سینیکا نیشن آف انڈینز کے درمیان موجودہ گیمنگ کمپیکٹ میں ایک مختصر مدت کی توسیع کا اعلان کیا جب کہ نئے 20 سالہ گیمنگ کمپیکٹ پر بات چیت جاری ہے

آج کی میٹنگ کی تصویر اور توسیع پر دستخط یہاں دستیاب ہیں

گورنر Kathy Hochul اور سینیکا نیشن آف انڈینز کے صدر Rickey L. Armstrong, Sr. نے آج بفلو میں ملاقات کی ہے اور ریاست نیو یارک اور سینیکا نیشن آف انڈینز کے درمیان موجودہ گیمنگ کمپیکٹ کی توسیع پر دستخط کیے ہیں، جس کی میعاد 9 دسمبر 2023 کو ختم ہو رہی ہے۔ یہ توسیع 31 مارچ 2024 تک برقرار رہے گی اور اس کی تجدید از خود ہو جائے گی ماسوائے یہ کہ فریقین میں سے کوئی ایک اس کی تجدید نہ کرنے کا فیصلہ کرے یا کسی نئے گیمنگ کمپیکٹ پر اتفاق رائے نہ ہو جائے۔ اس کمپیکٹ کی شرائط پہلے کی نسبت تبدیل نہیں ہوئی ہیں اور دونوں فریق آنے والے ہفتوں میں ایک طویل مدتی کمپیکٹ پر بات چیت جاری رکھنے کے لیے دوبارہ ملاقات کریں گے۔

"آج، میں بفلو واپس آئی تاکہ صدر Armstrong سے ملاقات کی جائے اور موجودہ گیمنگ کمپیکٹ کی توسیع یادگار بنائی جائے تاکہ اس بات کو یقینی بنایا جا سکے کہ ریاست اور سینیکا نیشن ایک طویل مدتی حل کے لیے کام جاری رکھ سکتے ہیں،" گورنر Hochul نے کہا۔ "اس معاہدے پر دستخط کرنے کے ساتھ، اس کمپیکٹ کے حوالے سے بات چیت کے سلسلے میں اہم رفتار پیدا ہوئی ہے۔ میں پُر عزم ہوں کہ صدر Armstrong اور سینیکا نیشن کے ساتھ ایک معاہدے کو حتمی شکل دی جائے جو تمام فریقوں کے لیے منصفانہ ہو، اور جیسا کہ ہماری ملاقاتیں جاری رہیں گی تو میں آنے والے ہفتوں اور مہینوں میں مزید بات چیت کی منتظر ہوں۔"

سینیکا نیشن آف انڈینز کے صدر Rickey L. Armstrong, Sr. نے کہا، "گزشتہ کئی ہفتوں کے دوران، گورنر Hochul کے ساتھ بالمشافہ ملاقاتوں کے علاوہ، ریاست نیو یارک کے ساتھ ہماری بات چیت کے دوران، ہمارے موجودہ کمپیکٹ کی ممکنہ توسیع پر، جزوی طور پر، توجہ مرکوز کی گئی تھی، خاص طور پر جیسے کہ 9 دسمبر کی میعاد قریب آتی جا رہی ہے۔ ہماری حکومتوں کے درمیان ہونے والی بات چیت کے نتیجے میں، سینیکا نیشن اور ریاست نیو یارک کی جانب سے ہمارے موجودہ کمپیکٹ میں مختصر مدت کی توسیع پر اتفاق کیا گیا ہے۔ اتنی ہی اہم یہ بات ہے، کہ ہم نے ایک نئے کمپیکٹ پر بات چیت جاری رکھنے پر اتفاق رائے کیا ہے۔ اس قلیل مدتی توسیع سے ہماری حکومتوں کو اضافی وقت ملے گا کہ کمپیکٹ مذاکرات مکمل کیے جا سکیں اور سینیکا نیشن، ریاست نیو یارک اور وفاقی قانون کے مطابق تمام ضروری منظوریوں حاصل کی جائیں۔ اس توسیع کے تحت، ہماری تین گیمنگ املاک پر بلا رکاوٹ کام جاری رہے گا، جس کے نتیجے میں ممکنہ اثرات کے بارے میں ہمارے ہزاروں کیسینو ملازمین کو لاحق کوئی بھی تشویش دور کر دی جائے گی، جو کہ نیشن کے لیے ایک ترجیح تھی۔ ہماری بات چیت میں، گورنر Hochul نے اس خواہش کا اظہار کیا ہے کہ ہماری حکومتوں کے درمیان تعلقات کو از سر نو استوار کیا جائے۔ مغربی نیو یارک اور سینیکا نیشن کی معیشتوں کے لیے ایک منصفانہ کمپیکٹ سے زیادہ بڑھ کر کسی بھی مسئلے کی کوئی اہمیت نہیں ہے۔ مغربی نیو یارک میں دسیوں ہزار افراد، خاندان اور کاروباری ادارے ایک ایسے معاہدے پر انحصار کرتے ہیں جو اہم ملازمتوں، کاروباری مواقع، اور سینیکا نیشن کی جانب سے مغربی نیو یارک کی معیشت کو فراہم کیے جانے والے اقتصادی فوائد یقینی بناتا ہو۔ ہمارے کمپیکٹ میں مختصر مدت کی توسیع کرنا ایک اہم قدم ہے،

لیکن اس سے بھی کہیں زیادہ اہم کام کرنا باقی ہے۔ سینیکا نیشن پُر عزم ہے کہ ریاست نیو یارک کے ساتھ ایک ایسے کمپیکٹ پر ایمانداری سے اور براہ راست بات چیت کی جائے جو ہمارے گیمنگ آپریشنز اور ان پر انحصار کرنے والے بہت سے لوگوں کے لیے ایک منصفانہ اور مساوی معاشی اور مسابقتی ماحول فراہم کرتا ہو۔"

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)